

पेट्रोल पंप पर डकैती की योजना बनाते पांच बदमाश चढ़े पुलिस के हत्थे

पूछताछ में अब तक डेढ़ दर्जन नकबजनी की वारदातों का किया खुलासा

जयपुर। भट्ठा बस्ती थाना पुलिस ने कार्रवाई करते हुए पेट्रोल पंप पर डकैती की योजना बना रहे पांच बदमाशों को धर-दबोा है और उनके पास से डकैती डालने की वारदात में प्रयुक्त धारदार कटार, धारदार छुरी, पेचकश, रस्सी, मिर्ची पाउडर और बैग बरामद किया है। पुलिस जांच में सामने आया कि आरोपित थाना इलाके में स्थित हरिनगर मोड के भारत पेट्रोल पंप पर डकैती की वारदात करने वाले थे और पिछले चार माह से रेकी करते आ रहे थे। उन्हे पता था कि इस पेट्रोल पंप के ऑफिस में रात्रि को काफी नगद राशि रहती है और उन्हें बस एक मौके का इंतजार था। सभी गिरफ्तार आरोपी अव्वल दर्जे के नकबजन व लुटेरे हैं जो जो टारगेट तय कर वारदात करते हैं। साथ ही सभी आरोपित स्मैक बेचने व स्मैक पीने के आदी हैं। जो सुनसान मकानों व सोने चांदी की दुकानों की दिन में रेकी करते हैं और फिर रात में वारदात को अंजाम देते हैं। पुलिस की पूछताछ में अब तक डेढ़ दर्जन नकबजनी की वारदातों का खुलासा किया है।

पुलिस उपायुक्त जयपुर (उत्तर) राशि डूडी डोगरा ने बताया कि भट्ठा बस्ती थाना पुलिस ने कार्रवाई करते हुए हरिनगर मोड के भारत पेट्रोल पंप पर डकैती की वारदात करने वाले बदमाश 35 वर्षीय जावेद खान,29 वर्षीय शाहीद उर्फ डकैत, 36 वर्षीय मोहम्मद कलीम,21 वर्षीय शुभम नायक और 23 वर्षीय आजाद को गिरफ्तार किया है और सभी आरोपी भट्ठा बस्ती इलाके के रहने वाले हैं। पुलिस ने उनके कब्जे से धारदार कटार,धारदार छुरा,पेचकश,



भट्ठा बस्ती थाना पुलिस ने पेट्रोल पंप पर डकैती की योजना बना रहे पांच बदमाशों को गिरफ्तार किया है।

- डकैती डालने की वारदात में प्रयुक्त धारदार कटार, धारदार छुरी, पेचकश, रस्सी, मिर्ची पाउडर और बैग किये बरामद
- आरोपियों ने चार माह पहले ही कर रखी थी रेकी, गिरफ्तार आरोपित अव्वल दर्जे के नकबजन व लुटेरे
- सभी आरोपी स्मैक बेचने व स्मैक पीने के आदी हैं, सुनसान मकानों व सोने चांदी की दुकानों की दिन में करते हैं रेकी

रस्सी, मिर्ची पाउडर, बैग जब्त किया है। पुलिस पूछताछ में सामने आया कि सभी आरोपी मोबाइल स्नैचिंग, पर्स स्नैचिंग, लैपटॉप आदि छीन्ते हैं तथा

सूने पड़े मकानों, निर्माणाधीन मकानों, बड़ी ज्वेलरी की दुकानों की कचरा बोनने के बहाने दिन में सम्पूर्ण रेकी कर लेते हैं। उसके पश्चात मौका मिलते ही

दिन या रात में वारदात को अंजाम दे देते हैं। वारदात होने के पश्चात किसी जगह पर फुटेज में आ जाने पर फरारी काटने के लिये जयपुर से बाहर चले

पुलिस कांस्टेबल ने जेवर सहित नकदी से भरा पर्स महिला को लौटाया

जयपुर। बजाज नगर थाना इलाके में स्थित गांधी नगर रेलवे स्टेशन पर एक महिला यात्री का सोने-चांदी के जेवरात सहित नकदी से भरा पर्स गिर गया। प्लेटफॉर्म पर गश्त कर रहे पुलिस कांस्टेबल ने पर्स मिलने पर महिला यात्री को ढूंढ़कर ईमानदारी का परिचय दिया। महिला यात्री ने पर्स देने वाले जीआरपी थाने के कांस्टेबल का आभार जताया। एएसआई जगदीश चौधरी ने बताया कि गांधी नगर रेलवे स्टेशन पर भरतपुर निवासी सुनीता शर्मा शनिवार सुबह ट्रेन पकड़ने आई थी। जयपुर से भरतपुर जाने के लिए वह प्लेटफॉर्म पर बैठकर ट्रेन का इंतजार करने लगी। इस दौरान उनका सोने-चांदी के जेवरात सहित नकदी से भरा पर्स प्लेटफॉर्म पर गिर गया। प्लेटफॉर्म ड्यूटी पर गश्त कर रहे कांस्टेबल रामप्रसाद को लावारिस हालत में पर्स पड़ा मिला। जहां कांस्टेबल रामप्रसाद ने पर्स को चैक किया,जिसमें सोने के दो कड़ें,दो धुमकियां, 5 हजार 700 रुपए,मोबाइल व देवाड़ा रखी मिली। पर्स में रखे मोबाइल के जरिए सम्पर्क निकाल



कांस्टेबल रामप्रसाद ने गांधी नगर रेल्वे स्टेशन पर लावारिस मिला पर्स महिला को वापस लौटाया।

महिला यात्री को ढूंढ़कर पर्स लौटाया। पर्स मिलने पर महिला यात्री सुनीता ने

कांस्टेबल रामप्रसाद की प्रशंसा करने के साथ ही धन्यवाद दिया।

रोज़ी रोटी अधिकार अभियान के 8वें राष्ट्रीय सम्मेलन का आगाज़

प्रख्यात सामाजिक कार्यकर्ता अरुणा रॉय ने किया उद्घाटन, जुटे देशभर के 500 से अधिक कार्यकर्ता

जयपुर। रोज़ी रोटी अधिकार अभियान का 8वां तीन दिवसीय राष्ट्रीय सम्मेलन शनिवार को रोज़ी रोटी का हक हमारा, लोकतंत्र मजबूत हमारा संदेश के साथ प्रारंभ हुआ। डॉ. अंबेडकर मेमोरियल वेलफेयर सोसायटी के प्रांगण में प्रख्यात सामाजिक कार्यकर्ता अरुणा रॉय, कवीता श्रीवास्तव, आयशा, गंगा भाई आदि ने देशभर से आए विभिन्न संगठनों के कार्यकर्ताओं के बीच संविधान की उद्देशिका का वाचन कर सम्मेलन का आगाज़ किया। इसके बाद आयोजित उद्घाटन सत्र की अध्यक्षता करते हुए अरुणा रॉय ने कहा कि जनता को मिलने वाला भोजन व अन्य सुविधाएं प्रौढीजी नहीं हैं, ये हर नागरिक का अधिकार है जो संविधान ने दिया है। भोजन का अधिकार मूलभूत ज़रूरत है।



रोज़ी रोटी अधिकार अभियान का राष्ट्रीय सम्मेलन शनिवार को रोज़ी रोटी का हक हमारा, लोकतंत्र मजबूत हमारा संदेश के साथ प्रारंभ हुआ।

अभियान से जुड़े रहे देश व राज्य के दिवंगत कार्यकर्ताओं को भी याद किया गया।

सम्मेलन में संयुक्त किसान मोर्चा पंजाब के प्रतिनिधि हरिंदर बिंदु, महाराष्ट्र के जनआन्दोलन के नेतृत्व उल्का महाजन, की कन्वीनर अंजलि भारद्वाज, स्कॉलर नवशरण सिंह, ज्यॉ ट्रेंज जैसे शोधकर्ता, सैयदा हमीद, निखिल डे, हर्ष मंदर, शोधकर्ता दीपा सिन्हा, साहू पटोले (खाद्य संस्कृति लेखक) सहित विभिन्न संगठनों से जुड़े सामाजिक कार्यकर्ता व विभिन्न राजनीतिक दलों के प्रतिनिधि शामिल हो रहे हैं।

सम्मेलन के दौरान उल्का महाजन व कोमल श्रीवास्तव के संयोजन में आयोजित पैनल में ओडिशा के एंटी माइनिंग आंदोलन के नेता लिंगराज

आजाद ने कहा कि केवल भोजन नहीं बल्कि पोषण ज़रूरी है जिसकी ओर ध्यान दिया जाना चाहिए। जेएनयू छात्रसंघ महासचिव मुन्तेहा फातिमा ने कहा कि भोजन का अधिकार कोई चैरिटी नहीं है, यह नागरिक का अधिकार है जिसे कई प्रकार से खारिज करने की कोशिश की जा रही है। लेखिका व शोधकर्ता रीतिका खेड़ा ने गर्भवती महिलाओं को दिए जाने वाले

6 हजार रुपए की प्रक्रिया, सामाजिक सुरक्षा पेंशन आदि पर विचार रखे। दिलित किचन्स किताब के लेखक साहू पटोले ने जाति प्रथा और दिलितों की खाद्य संस्कृति के विविध पहलुओं पर बात की। मजदूर किसान शक्ति संगठन के मुकेश निर्वासित ने कहा कि एक ओर

सामाजिक कार्यकर्ताओं ने चर्चा की। शाम को आम सभा बैठक आयोजित की गई। रोज़ी रोटी अभियान संयोजक आयशा खान ने बताया कि रविवार को दूसरे दिन सुबह नौ बजे खाद्य संप्रभुता और पोषण सुरक्षा में उभरते पुद्दे विषय पर चर्चा के साथ दिन की शुरुआत होगी। इसमें अतुल सती, हर्ष मंदर, हरिंदर बिंदु, नवशरण सिंह, अंजलि भारद्वाज, विराज पटनायक, आरटीएफ अभियान और नवली गरासिया विचार रखेंगे। सुप्रीम 5 बजे से भोजन का अधिकार सुनिश्चित करने में राजनीतिक दलों की भूमिका विषय पर कांग्रेस नेता शशिकांत सिंहल, सीपीआईएम नेता अमरगार व अन्य वक्ताओं के साथ चर्चा होगी। अन्य समानांतर सत्रों में दलित, आदिवासी, अल्पसंख्यक, डीनोटिफाइड जनजातियां, बेघर, महिलाएं, ट्रांस, सेक्स वर्कर्स जैसे कमजोर व हाशिये पर जी रहे समुदायों के सामने आने वाले भोजन के अधिकार के मुद्दों पर चर्चा की जाएगी। दूसरे समानांतर सत्र में कृषि व भोजन का अधिकार, श्रम अधिकार, श्रम संहिता, काम का अधिकार, नरेगा, सामाजिक सुरक्षा पेंशन, खाद्य संस्कृतियां, भोजन के अधिकार पर डेटा संरक्षण अभियान के निहितार्थ, खाद्य सुरक्षा व्यावसायिक जोखिम व राजस्थान के विस्थापन आंदोलन आदि विषयों पर चर्चा की जाएगी।

आर-कैट टेक वर्कशॉप-समर कैंप का आयोजन 3 जून से

जयपुर। राजस्थान सेंटर फॉर एडवांस्ड टेक्नोलॉजी (आर-कैट) कक्षा 6 से 12 के विद्यार्थियों के लिए एक रोमांचक टेक वर्कशॉप-समर कैंप का आयोजन कर रहा है। जयपुर स्थित आर-कैट परिसर में 3 जून से शुरू होने वाला यह समर कैंप विद्यार्थियों को तकनीक की दुनिया में कदम रखने और भविष्य के लिए तैयार होने का सुनहरा अवसर प्रदान करेगा।

इस समर कैंप में विद्यार्थियों को ग्राफिक डिजाइन, वेबसाइट डेवलपमेंट का परिचय, पायथन प्रोग्रामिंग का परिचय, आर्टिफिशियल इंटेलिजेंस का परिचय, वीडियो एडिटिंग और कंटेंट क्रिएशन तथा नो-कोड प्लेटफॉर्म के माध्यम से मोबाइल ऐप डेवलपमेंट जैसे विषयों पर महत्वपूर्ण जानकारी प्रदान की जाएगी।

यह समर कैंप छात्रों को तकनीकी कौशल विकसित करने और भविष्य की डिजिटल दुनिया के लिए तैयार होने का अनूठा अवसर प्रदान करेगा।

3 जून से प्रतिदिन सुबह 8 बजे से दोपहर 12 बजे तक आयोजित होने वाले इस नि:शुल्क समर कैंप के लिए विद्यार्थियों को सिक्योरिटी डिपॉजिट के रूप में 1000 रुपए जमा करवाने होंगे, जो वापसी योग्य हैं। समर कैंप में सभी पाठ्यक्रमों के लिए सीटें सीमित हैं।

दुपहिया वाहन चुराने वाले दो वाहन चोर गिरफ्तार



बिंदायका थाना पुलिस ने दो वाहन चोरों को गिरफ्तार किया है।

जयपुर। बिंदायका थाना पुलिस ने कार्रवाई करते हुए दुपहिया वाहन चुराने वाले एक गिरोह के दो वाहन चोरों को गिरफ्तार कर उनके पास से चोरी का एक दुपहिया वाहन सहित वारदात में प्रयुक्त एक चौपहिया वाहन भी जब्त किया गया है। फिलहाल आरोपियों से पूछताछ की जा रही है। पुलिस उपायुक्त जयपुर पश्चिम अमित

कुमार ने बताया कि बिंदायका थाना पुलिस ने कार्रवाई करते हुए दुपहिया वाहन चुराने वाले 24 वर्षीय दयानंद स्वामी उर्फ लाला निवासी करौली और 27 वर्षीय लोकेंद्र उर्फ लोकेश उर्फ लुक्का निवासी गंगापुर सिटी को गिरफ्तार किया है। पुलिस पूछताछ में सामने आया कि दोनों ही आरोपियों के खिलाफ जयपुर, करौली, चित्तौड़गढ़

के कई थानों में एक दर्जन से अधिक आपराधिक मामले दर्ज हैं। पुलिस ने आरोपियों के पास से चोरी का एक दुपहिया वाहन सहित वारदात में प्रयुक्त एक चौपहिया वाहन भी बरामद किया है। पुलिस पूछताछ में और भी कई वारदातें खुलने की आशंका जताई जा रही है।

ऑपरेशन सिंदूर की सफलता के सम्मान में तिरंगा यात्रा

जयपुर। ऑपरेशन सिंदूर की अभूतपूर्व सफलता और भारतीय सेना के अद्वितीय शौर्य एवं पराक्रम के सम्मान में आज जयपुर की किसानपोल विधानसभा में एक भव्य तिरंगा यात्रा का आयोजन किया गया। यह यात्रा देशभक्ति, एकता और जवानों के प्रति कृतज्ञता का प्रतीक बनी।



माणक चौक थाना पुलिस ने शांति नकबजन को पकड़ा है।

जयपुर। जयपुर कमिश्नरेट की स्पेशल जिला स्पेशल टीम (सीएसटी) और माणक चौक थाना पुलिस ने संयुक्त कार्रवाई करते हुए एक शांति नकबजन को पकड़ा है और उसके पास से चुराई गई चार सोने की अंगूठी भी बरामद की है। फिलहाल आरोपी से पूछताछ की जा रही है। पुलिस उपायुक्त जयपुर राशि डोगरा डूडी ने बताया कि सीएसटी और माणक चौक थाना पुलिस ने

नकबजनी करने वाले एक शांति नकबजनी 32 वर्षीय मोहम्मद कालू निवासी प्रागपुर जिला जयपुर ग्रामीण हाल गलता गेट को गिरफ्तार किया है और उसके पास से 21 मई को थाना इलाके में स्थित एक मकान का ताला तोड़कर चुराई ई चार सोने की अंगूठी गनीनों सहित बरामद की है। पुलिस पूछताछ में और भी कई वारदातें खुलने की आशंका जताई जा रही है।



पेंशन दिलाने का झांसा देकर वृद्धा का जेवर से भरा पर्स ले गई महिला

जयपुर। 10000 रुपए की पेंशन दिलाने का झांसा देकर एक वृद्धा से महिला ठग जेवरत से भरा पर्स ले गई। पीडिता ठग से सम्बंध में माणकचौक थाने में मामला दर्ज करवाया है। पुलिस ने मामला दर्ज कर जांच शुरू कर दी है। मामले की जांच एसआई सोनम अग्रवाल कर रही है। पुलिस के अनुसार जंगजीत महादेव के पीछे नाहरगढ़ रोड चांदपोल बोलो आपके गहने उतार कर मुझे दे तो कोई बदमाश ले जाएगा वरना। महिला की बातों में आकर उसने कान में पहनी सोने की लड़ी, डायमंड लगा कान का

टॉप्स और एक सोने की अंगूठी उतारकर पर्स में रख दिया। रास्ते में चलने के दौरान मानसरोवर में महिला ने उसका ध्यान भटका कर गहनों से भरा पर्स पार कर लिया। पर्स में घर की चाबियां भी रखी थीं। महिला मौका देखकर वहां से चलती बनी। ठगी का अहसास होने पर पीडिता ने घर पहुंचकर परिजनों को आपबीती बताई। इस पर परिजन उसे लेकर थाने पहुंचे और मामला दर्ज करवाया। पुलिस ने मामला दर्ज कर घटना स्थल और उसके आस-पास के सीसीटीवी फुटेज खंगालना शुरू कर दिया है।

सार-समाचार नई अध्यक्ष बनीं श्रद्धा अग्रवाल

जयपुर। श्रद्धा अग्रवाल को वर्ष 2025-26 के लिए कन्फेडरेशन ऑफ इंडियन इंडस्ट्री (सीआईआई)-इंडियन वूमन नेटवर्क (आईडब्ल्यूएन), राजस्थान चैंपेर की अध्यक्ष और डॉ. सुदीपति अरोड़ा को उपाध्यक्ष घोषित किया गया है। श्रद्धा अग्रवाल एक चार्टर्ड अकाउंटेंट (सीए) हैं और स्वास्थ्य कल्याण गुरु की सीईओ हैं। उन्होंने 2011 में सिर्फ 21 साल की उम्र में सीए की डिग्री हासिल कर ली और फिर हेयुप (कॉर्न फेरी) में कंसल्टेंट के तौर पर काम करने लगीं। वहां उन्होंने एजीक्यूटिव अर्वाइर्स, ऑर्गनाइजेशन रीस्ट्रक्चरिंग, वेरिएबल पे डिजाइन और लीडरशिप एंड डेवलपमेंट जैसे कामों की जिम्मेदारी संभाली। डॉ. सुदीपति अरोड़ा एक अनुभवी एनवायरमेंटल रिसर्च साइंटिस्ट हैं और जयपुर के डॉ. बी. लाल इंस्टिट्यूट ऑफ बायोटेक्नोलॉजी की डायरेक्टर हैं। वेस्ट मैनेजमेंट में विशेषज्ञता के साथ, खासतौर पर टोस और तरल कचरे का ट्रीटमेंट, उन्होंने वर्मीफिल्ट्रेशन टेक्नोलॉजी के जरिए प्राकृतिक तरीके से गंदे पानी के शोधन (ट्रीटमेंट) पर एक पेटेंट भी हासिल किया है। वह "प्रकृत: ए सेंटर ऑफ एक्सप्लेंस इन एनवायरमेंटल बायोटेक्नोलॉजी" की संस्थापक भी हैं और "प्रकृत सस्टेनेबल इंटीग्रेटेड फाउंडेशन" नामक कंपनी की डायरेक्टर के रूप में कार्यरत हैं।



आठ जिलों में लगेगे 125 पशु चिकित्सा अधिकारी

जयपुर। पशुपालन विभाग जल्द ही प्रदेश के आठ जिलों में अस्थाई आधार पर 125 पशु चिकित्सा अधिकारी तथा 500 पशुधन निरीक्षकों की भर्ती करेगा। पशुपालन मंत्री जोराराम कुमावत ने बताया कि इन पशु चिकित्सा अधिकारियों एवं पशुधन निरीक्षकों की भर्ती आवश्यक अस्थाई आधार पर की जाएगी। उन्होंने बताया कि जोधपुर, फलीदी, बाड़मेर, बालोतरा, जैसलमेर, पाली, सिरोही एवं जालौर जिले में इन पशु चिकित्सा अधिकारी व पशुधन निरीक्षकों की नियुक्ति की जाएगी। यह नियुक्ति तीन माह अथवा राजस्थान लोक सेवा आयोग से चयनित अभ्यर्थी के उपलब्ध होने तक, जो भी पहले हो, के लिए की जाएगी।